

या जागेसाठी
जाहिरात
घेणे आहे

दैनिक लोकक्रांतीचा आरंभ

लोकआरंभ

प्रतिनिधी
नेमणे आहे.

बीड आंबेजोगाई गेवराई
वडवणी केज परळी
पाटोदा शिरूर कासार
धारूर आष्टी माजलगाव
इच्छुकाने संपर्क साधावा

94036 41482

dainiklokaarambh@gmail.com

LOK AARAMBH

संपादक: राहुल मारोतीराव वाईकर

बीड/महाराष्ट्र वर्ष २ रे

मंगळवार १८ जून २०२४

अंक १९१ • पाने ४

RNI/MAHMAR/2022/84215

किंमत २ रु

बीड जिल्हाच्या सर्वांगीण विकासासाठी सर्वांच्या सहकार्यातून सुयोग्य नियोजन करू - धनंजय मुंडे

बीड जिल्हा नियोजन समितीची बैठक ना.मुंडेंच्या अध्यक्षतेखाली संपन्न सुमारे ५४५ कोटी ४९ लाख रुपयांच्या निधी खर्चाचे होणार नियोजन; सन २०२३-२४ च्या खर्च अहवालास सर्वानुमते मान्यता

२०२३-२४ चा निधी आचार संहिता लागण्यापूर्वी आयपास प्रणालीवर १००% खर्च; पालकमंत्री धनंजय मुंडे यांनी केले प्रशासनाचे कौतुक

जिल्हातील सलोखा अबाधित राखण्यासाठी पोलिसांसह सर्व लोकप्रतिनिधींनी देखील सहकार्य करावे - पालकमंत्र्यांचे आवाहन

बीड/प्रतिनिधी
बीड (दि. १७) - बीड जिल्हाच्या सर्वांगीण विकासाची जबाबदारी ही लोकप्रतिनिधी म्हणून आपल्या सर्वांवरच आहे. त्यामुळे जिल्हाच्या सर्वांगीण विकासाच्या दृष्टीने सर्वच लोकप्रतिनिधी व प्रशासनाच्या सहकार्याने जिल्हा नियोजन समितीच्या निधी खर्चाचे सुयोग्य नियोजन केले जाईल असा विश्वास आज पालकमंत्री धनंजय मुंडे यांनी व्यक्त केला. ना. धनंजय मुंडे यांच्या अध्यक्षतेखाली आज बीड जिल्हा नियोजन समितीची महत्त्वपूर्ण बैठक संपन्न झाली. यामध्ये सन २०२३-२४ चा आर्थिक वर्षात खर्च करण्यात आलेल्या निधीच्या अहवालास सर्वानुमते मान्यता देण्यात आली. लोकसभा निवडणुकीची आचारसंहिता लागण्यापूर्वी प्रशासनाने सुयोग्य नियोजन करून मागील वर्षाचा शंभर टक्के निधी पास प्रणालीवर खर्च केला त्यामुळे पालकमंत्री मुंडे साहेब सर्वच लोकप्रतिनिधी यांनी नियोजन विभागाचे

व प्रशासनाचे अभिन्नंदन व कौतुक केले. दरम्यान २०२४ - २५ साठी सुमारे ५४५ कोटी ४९ लाख रुपये इतका निधी मंजूर करण्यात आलेला असून, यामध्ये सर्वसाधारण योजनेसाठी ४१४ कोटी, अनुसूचित जाती योजना साठी १२९ कोटी, तर ओटीएसपी योजना साठी दोन कोटी ४९ लाख रुपये इतका निधी आरक्षित करण्यात आलेला आहे. आज संपन्न झालेल्या बैठकीमध्ये जिल्हा नियोजन समितीच्या निधी खर्चाचे संपूर्ण नियोजन करण्याचे अधिकार सर्वानुमते पालकमंत्री धनंजय मुंडे यांना देण्यात आले यासंबंधीच्या ठराव आमदार प्रकाश दादा सोळंके व आमदार बाळासाहेब आजबे काका यांनी मांडला व त्याला अन्य सर्वच लोकप्रतिनिधींनी अनुमोदन दिले. या बैठकीस खा. रजनीताई पाटील, खा. बजरंग सोनवणे, आ. प्रकाश दादा सोळंके, आ. सुरेश आण्णा धस, आ. बाळासाहेब काका आजबे, आ. संदीप क्षीरसागर त्याचबरोबर जिल्हाधिकारी



दीपा मुधोळ-मुंडे, पोलीस अधीक्षक नंदकुमार ठाकूर यांसह विविध विभागाचे प्रमुख अधिकारी आदी उपस्थित होते. दरम्यान बैठकीच्या शेवटाकडे वळत असताना पालकमंत्री धनंजय मुंडे यांनी शासन प्रशासना सर्वच लोकप्रतिनिधींचे सध्या जिल्हात सुरू असलेल्या वातावरणाच्या संदर्भात लक्ष

वेधले. निवडणूक संपली मात्र तरीही विविध पक्षाचे कार्यकर्ते किंवा अन्य काही समाजकटक हे विशेष करून सोशल मीडिया वरून एखाद्या जाती धर्म किंवा राजकीय नेत्यांच्या संदर्भात द्वेष, अफवा व विष पेरणाऱ्या पोस्ट व्हायरल करत असून त्यामुळे जातीय सलोखा बिघडवण्याची चिन्हे आहेत.

त्यामुळे सर्वच लोकप्रतिनिधींनी याबाबत जनजागृती करण्याचे तसेच शांततेचे आवाहन करण्याची आवश्यकता आहे. कुठल्याही जाती धर्मातील किंवा कोणत्याही पक्षाचे अनुयायी असलेले अगदी कौवळ्या वयातील तरुण या विखारी प्रचाराला बळी पडत असून त्यांच्यावर दाखल होत असलेल्या गुन्ह्यांमुळे त्यांचे भवितव्य सुद्धा अंधारात येत आहे. त्यामुळे आता निवडणुकीच्या आणि राजकारण व समाजकारणाच्या पलीकडे जाऊन जिल्ह्यामध्ये शांतता आणि सलोखा प्रस्थापित करण्यासाठी सर्वांनीच पुढाकार घेण्याची गरज असल्याचे धनंजय मुंडे यांनी म्हटले आहे. यावेळी अशा पोस्ट जाणीवपूर्वक पसरवणाऱ्या विरोधात सक्तीने कडक कारवाया केल्या जाव्यात, अशा सूचनाही धनंजय मुंडे यांनी जिल्हा पोलीस अधीक्षक व सायबर विभागाला केल्या आहेत.

यशवंती आधार सामाजिक संस्थेच्या माध्यमातून शंभर झाडांची लागवड करण्यात आली



वडवणी प्रतिनिधी
यशवंती आधार सामाजिक संस्थेच्या वतीने सामाजिक कार्यकर्ते श्री. राजेश बाबासाहेब दिवटे यांच्या वाढदिवसानिमित्त शंभर झाडांची लागवड सिडबेट आळंदी या ठिकाणी करण्यात आली यावेळी वेगवेगळ्या प्रकारची झाडे लावण्यात

आली यामध्ये चिंच, जांभळ, आंबा, आवळा, कारंजी, लिंबू, वड, पिंपळ बदाम इत्यादी झाडांची प्रामुख्याने लागवड करण्यात आली या वेळी प्रमुख पाहुणे वृक्षमित्र अरुण पवार साहेब, गायनाचार्य नारायण महाराज यमरार, विपुभाऊ कुन्हाडे, संतोष सुरवसे, डॉ. सुनील वाघमारे, विठ्ठल शिंदे, दिनेश कुन्हाडे, किशोर काळदाते, जनार्दन पितळे, बडगुजर साहेब, आदी मान्यवर उपस्थित होते.

कोल्हेट्या चैतन्य पवार याचे नीट परीक्षेत घवघवीत यश; ७२० पैकी मिळवले ६९६ गुण



गेवराई/प्रतिनिधी तालुक्यातील कोल्हेट्या येथील शेतकरी कुटुंबातील विद्यार्थी चैतन्य भगीरथ पवार याने नुकत्याच झालेल्या नीट परीक्षेत ७२० पैकी ६९६ गुण घेत घवघवीत यश संपादन केले आहे. चैतन्य याचे प्राथमिक शिक्षण कोल्हेट्या येथे झाले यानंतर माध्यमिक शिक्षण अंबेजोगाई येथे झाले असून १० वी नंतर त्याने अंबेजोगाई येथील खाजगी शिकवणीत शिक्षण घेत नीट परीक्षेत ७२० पैकी ६९६ गुण घेत घवघवीत यश संपादन केले. या यशाबद्दल त्याचे सर्वस्तरातून अभिन्नंदन होत आहे. एमबीबीएस या कोर्ससाठी तो पात्र ठरल्याने त्यास पुढील शैक्षणिक वाटचालीसाठी सर्व शिक्षक, नातेवाईक व ग्रामस्थांनी शुभेच्छा दिल्या आहेत.

रिल्सच्या नादात तरुणीचा गेला जीव रिव्हर्समध्ये कार डोंगरावरून दरीत कोसळून भीषण अपघात छत्रपती संभाजीनगरपासून जवळच असलेल्या सुलीभंजन येथील दत्त मंदिर परिसरातील घटना



खुलताबाद/प्रतिनिधी
खुलताबाद येथून जवळच असलेल्या धार्मिक व पर्यटनस्थळ असलेल्या सुलीभंजन येथील दत्तधाम मंदिर परिसरात रिल्स बनविताना कार दारीत कोसळून झालेल्या अपघातात युवतीला प्राण गमवावा लागला. ही थरारक घटना आज,

सोमवारी (दि. १७) दुपारी २ वाजेच्या दरम्यान घडली. श्वेता दिपक सुरवसे (२३, रा. हनुमाननगर, छत्रपती संभाजीनगर) असे मृत तरुणीचे नाव आहे. या बाबत अधिक सविस्तर माहिती अशी की, श्वेता सुरवसे ही मित्र शिवराज संजय मुळे (२५, रा. हनुमान नगर) याच्यासोबत आज

दुपारी छत्रपती संभाजीनगर येथून कारमधून (क्रमांक एम.एच.२१, बी. एच.०९५८) सुलीभंजन येथील दत्त मंदिर परिसरात आली होती. येथे श्वेताने कार चालवताना असतानाचे रिल्स बनविण्यास शिवराज यास सांगितले. मात्र, रिव्हर्स गिअर पडून एक्सलेटवर दाब पडल्याने कार वेगाने

मागे जात थेट डोंगरावरून खाली दरीत कोसळली. या भीषण अपघातात श्वेताचा जागीच मृत्यू झाला. घटनास्थळी खुलताबाद पोलीसांनी पंचनामा करून मुला- मुलींच्या नातेवाईकांना बोलवून घेतले आहे. वाहन चालवित येत नसताना

ते बळजबरीने चालवून स्वतःच्या अथवा इतरांच्या जिवाच्या मृत्यूच्या कारणीभूत ठरण्याचे प्रकार वाढत आहेत. तसेच मंदिर परिसरातील डोंगराच्या बाजूला कठडे असते तर ही घटना घडली नसती, अशीही चर्चा परिसरात आहे

कवता

रुसल्या पाऊससरी.....

दमदार आगमनानंतर
पाऊससरींनी घेतली विश्रांती !
का रुसल्या पाऊससरी
नको आणू आता आपत्ती..

बळीराजा ही सुखावला होता
पाऊससरी बरसतांना बघून !
आनंदले होते नदी, नाले, तलाव
ते ही गेले आता हिरमुसुन..

काय भरवसा आता तुझा
केव्हा येतील तू परतून !
डोंगरदऱ्याही वाट बघतात
त्यांनाही यायचे बहरून..

नकोच आता अधिक प्रतिक्षा
पाऊससरींनी धुंद बरसावे !
माणसासह, पशू, पक्ष्यांना
आनंदाने भरभरून द्यावे...

© अनिल दाभाडे
रसायनी



झाशीची राणी लक्ष्मीबाई म्हणजेच तळपत्या सुर्याचा प्रकाश

आज इतिहासातच नाही तर जगात झाशीची राणी लक्ष्मीबाईचे नाव मोठ्या स्वाभिमानाने घेतल्या जाते. कारण कमी वयात देशासाठी लढा उभारून इंग्रजांशी दोन-दोन हात करून संघर्ष केला यात लक्ष्मीबाईची महानता अजरामर आहे. झाशीची राणी लक्ष्मीबाईचा जन्म मोरोपंत तांबे आणि भागीरथीबाई यांच्या पोटी उत्तर प्रदेशातील काशी(वाराणसी) येथे १९ नोव्हेंबर १८३५ ला झाला. लक्ष्मीबाईचे मुळ नाव मणिकर्णिका होते. लक्ष्मीबाईचे वडील मोरोपंत तांबे हे पुण्याच्या पेशव्यांच्या आश्रयाला होते. मुळचे रत्नागिरी जिल्ह्यातील चिपळूण तालुक्यातील गुढे गावचे होते. नंतर काशी येथे स्थायी झाले व तिथे लक्ष्मीबाईचा जन्म झाला. उत्तर भारतातील झाशी राज्यातील महाराज गंगाधरराव नेवलेकर यांच्याशी १९ में १८४२ ला विवाह झाला आणि लक्ष्मीबाई झाशीची राणी बनली. परंतु २१ नोव्हेंबर १८५३ रोजी महाराज गंगाधरराव नेवलेकर यांचे निधन झाले तेव्हा राणी अवघ्या १८ वर्षांच्या होत्या. तथापि राणीने आपला संयम आणि धैर्य राखले आणि बाळ दामोदरच्या लहान वयामुळे राणी लक्ष्मीबाईने राज्याचा ताबा घेतला. लक्ष्मीबाई एकोणिसाव्या शतकातील झाशी राज्याच्या महाराणी होत्या. १८५७ च्या ब्रिटिश ईस्ट इंडिया कंपनी विरुद्ध झालेल्या स्वातंत्र्य उठावातील एक अग्रगण्य तेजस्वी, महाप्रतापी आणि कमी वयातील बहादुर सेनानी होत्या. ७ मार्च १८५४ रोजी ब्रिटिश सरकारने झाशीला

ब्रिटिश साम्राज्यात सामील होण्याचे आदेश देणारे अधिकृत राजपत्र जारी केले. ब्रिटिश अधिकारी अॅलिसचा हा आदेश राणी लक्ष्मीबाईने ऐकल्यावर तळ पायाची आग मस्तकात गेली व आदेश पाळण्यास नकार दिला आणि “मी झाशी देणार नाही” असे जाहीर केले व झाशी हे बंडाचे केंद्र बनले. सर ह्यु रोज यांनी २२ मे १८५८ रोजी काल्पीवर हल्ला केला. परंतु राणी लक्ष्मीबाईने आपल्या पराक्रमाने ब्रिटिशांना पराभूत केले. यामुळे ब्रिटिश तिलमीला झाले व पुन्हा काल्पीवर हल्ला केला आणि राणीचा पराभव झाला. या पराभवानंतर रावसाहेब पेशवे, बांदाचे नवाब,



तात्या टोपे, राणी लक्ष्मीबाई आणि इतर महत्वाचे सैनिक गोपाळपूरला जमले. यावेळी राणीने ग्वाल्हेर ताब्यात घेण्याचा सल्ला दिला. लक्ष्मीबाई आणि तात्या टोपे यांनी बंडखोर सैन्यासह ग्वाल्हेरवर कूच केले व ग्वाल्हेरचा किल्ला काबीज केला आणि ग्वाल्हेरचे राज्य पेशव्यांच्या ताब्यात दिले. १८५७ चा उठाव हा संपूर्ण हिंदुस्थानात झाला. त्याचप्रमाणे ५ जून १८५७ ला झाशीतही शिपायांचा उद्रेक झाला व केवळ ३५ शिपायांनी

इंग्रजांना पळवून सोडले. २२ मे १८५८च्या कल्पीच्या लढाईनंतर राणी ३०-३१ मे १८५८ रोजी ग्वाल्हेरला आल्या. तेथे स्वस्त न बसता लक्ष्मीबाईंनी आपल्या सैन्याची कवायत नियमित सुरू ठेवली. इंग्रजांना रोखण्यासाठी कशा प्रकारे मोर्चे बांधणी करावी या विषयी त्यांनी चर्चा केली. अचानक याचवेळी १७ जून १८५८ रोजी ब्रिटिश अधिकारी स्मिथ सैन्यासह ग्वाल्हेरच्या अगदी जवळ “कोटा की सराय” येथे येऊन पोहोचला व त्याने त्वरित हल्ला चढवला. अशा परिस्थितीत लक्ष्मीबाईने रणांगणात धाव घेतली आणि लक्ष्मीबाईने ब्रिटिश शिपायांना तलवाराने सपासप कापत सामोरं जात होत्या. विजेसारख्या तळपणाच्या राणीकडे पाहून त्यांच्या सैनिकांमध्ये आणखी जोश आला व ब्रिटिश सैन्याला छाटून काढले. अशा परिस्थितीत इंग्रज अधिकारी स्मिथचे सैन्य मागे हटणार होते. परंतु घात झाला आणि नव्या दमाची एक फौज बाजूच्या टेकडीवरून चालून आली. अशा परिस्थितीत आपला टिकाव लागणार नाही हे पाहून स्वारांनिशी बाहेर पडल्या. थोडे पुढे जाताच एका ओढ्यापाशी त्यांचा “राजरत्न” नावाचा (हा नवीन घोडा होता) घोडा अडला. नेहमीचा “सारंगी” नावाचा घोडा शेवटच्या लढाईत त्यांच्याबरोबर नव्हता. अशा परिस्थितीत काही केल्या घोडा ओढा ओलांडत नव्हता. इंग्रजांशी लढत असतांना राणी लक्ष्मीबाई रक्तबंबाळ होऊन घोड्यावरून खाली कोसळल्या. परंतु पुरूषी वेशात असलेल्या राणी लक्ष्मीबाई यांना इंग्रज ओळखू शकले नाहीत व इंग्रज पुढे निघून गेले. घायाळ

झालेल्या राणी लक्ष्मीबाई यांना सेवक रामचंद्र देशमुखांनी फुलबाग येथील बाबा गंगादास यांच्या मठात आणले. आपला देह इंग्रजांच्या हाती लागू नये अशी त्यांची इच्छा होती. फुलबाग येथे बाबा गंगादास यांच्या मठात तात्या टोपे, रामचंद्रराव देशमुख, काशीबाई कुनविन, गुलमोहम्मद, बांदा नवाब बहादुर अली आणि दामोदर राव यांनी मुखाम्नी दिली. अशा प्रकारे महान योद्ध्या राणी लक्ष्मीबाई यांनी वीरमरण पत्करून वयाच्या तेविसाव्या वर्षी प्राणज्योत मालवली. राणी लक्ष्मीबाईचा स्वर्गवास १७ जून १८५८ ला झाला. परंतु इंग्रज सरकारने राणी लक्ष्मीबाईंना १८ जूनला मृत घोषित केले त्यामुळे दरवर्षी १८ जूनला पुण्यतिथी साजरी करण्यात येते. जोपर्यंत सूर्य-चंद्र, आकाश -पाताळ आहे तोपर्यंत झाशीची राणी लक्ष्मीबाई याचे नाव अमर राहील. देशात झाशीची राणी लक्ष्मीबाई याची प्रेरणा निरंतर आपल्या हृदयात रहावी यासाठी त्यांच्या पुण्यतिथी निमित्त देशात वृक्ष लागवड व्हायला हवी. कारण असे जर झाले तर आपल्याला प्रत्येक झाडाच्या पानांत, फुलांत, फळांत झाशीची राणी लक्ष्मीबाई याचे दर्शन अवश्य होईल. राणी लक्ष्मीबाईंना माझा कोटी कोटी प्रणाम. जय हिंद!

लेखक

रमेश कृष्णराव लांजेवार
(माजी विद्यापीठ प्रतिनिधी
नागपूर)
मो. नं. ९९२१६९०७७९,
नागपूर.

नियोजित ११ व्या अंबाजोगाई साहित्य संमेलनाची तयारी सुरु स्वागताध्यक्षांनी जाहीर केली स्वागत समिती

अंबाजोगाई/प्रतिनिधी
मराठवाडा साहित्य परिषदेच्या अंबाजोगाई शाखेच्या वतीने यावर्षी घेण्यात येणा-या ११ व्या अंबाजोगाई साहित्य संमेलनाची तयारी मसाप कार्यकारिणी आणि स्वागताध्यक्ष यांनी सुरु केली असून स्वागत समिती ची घोषणा स्वागताध्यक्ष सुदर्शन रापतवार यांनी केली आहे. ११व्या नियोजित अंबाजोगाई साहित्य संमेलनाच्या यशस्वी नियोजनासाठी सभासद झालेल्या सदस्यांपैकी स्वागत समिती घोषित करण्यात येते. ही समिती घोषित करण्यासाठी मसाप अंबाजोगाई शाखेच्या कार्यकारिणी सदस्य आणि साहित्य संमेलन सभासद यांची व्यापक बैठक पत्रकार कक्षात स्वागताध्यक्ष सुदर्शन रापतवार यांच्या अध्यक्षतेखाली आयोजित करण्यात आली होती. या बैठकीत १५ सदस्य असलेल्या सदस्यांची स्वागत समितीची घोषणा करण्यात आली. या स्वागत समिती मध्ये साहित्य, शिक्षण आणि सामाजिक कार्यांशी निगडित असलेल्या व्यक्तींचा समावेश करण्यात आला आहे. तीन महिला सदस्यांसह १२ पुरुषांचा समावेश या स्वागत

समितीमध्ये करण्यात आला आहे. या स्वागत समिती सदस्यांमध्ये चंद्रकला देशमुख, वंदना तेलंग, जयश्री डोंगरे-कराड, सुभाष बाहेती, प्रा. पंडित कराड, विजय रापतवार, डॉ. देवराव

नियोजित ११ वे अंबाजोगाई साहित्य संमेलनाच्या यशस्वीतेसाठी जाहीर करण्यात येणाऱ्या स्वागत समिती नियुक्त करावयासाठी आयोजित करण्यात आलेल्या या बैठकीस सभासदांचा

गोरख शेंद्रे यांनी केले. साहित्य संमेलन यशस्वीतेसाठी निवडण्यात आलेल्या सदस्यांची नावे स्वागताध्यक्ष सुदर्शन रापतवार यांनी जाहीर केली. स्वागत समितीत घेण्यात आलेल्या

करण्यासाठी प्रयत्न करावेत असे आवाहन सुदर्शन रापतवार यांनी केले. या बैठकीत प्रातिनिधिक स्वरूपात स्वागत समितीचे सदस्य वंदना तेलंग, चंद्रकला देशमुख, विष्णू सरवदे, विजय रापतवार, डॉ. देवराव चामनर यांनी आपले मनोगत व्यक्त करताना संमेलन यशस्वी करण्यासाठी परिश्रम घेवूत असे आश्वासन दिले. मसापचे अध्यक्ष दगडू लोमटे यांनी या बैठकीस मार्गदर्शन करताना संमेलनाच्या रुपरेशेची माहिती दिली. मसाप कार्यकारिणी सदस्य प्रा. डॉ. शैलजा बरुरे, डॉ. राहुल धाकडे, तिलोत्तमा पतकराव, प्रा. डॉ. देविदास खोडेवाड, अमृत महाजन आणि उपस्थित सहकारी मुजीबकाजी, प्रा. डॉ. कल्याण सावंत, शरद लंगे, काकडे गुरुजी, नंदकुमार बलुतकर व सदस्यांनी या चर्चेत सहभाग घेतला. सदरील बैठक उत्स्फूर्त वातावरणात पार पडली. उपस्थित सर्वांचे मनःपूर्वक आभार स्वागत समितीचे सदस्य व शिक्षक मैत्री प्रतिष्ठान चे अध्यक्ष विजय रापतवार यांनी मानले.



चामनर, पत्रकार दत्ता अंबेकर, सुनील व्यवहारे, विष्णू सरवदे, गोरख शेंद्रे, ऍड. जयंत भारजकर, प्रा. नागेश जोधळे, अश्रव पठाण आणि विशाल जगताप यांचा समावेश करण्यात आला आहे.

उत्स्फूर्त प्रतिसाद मिळाला. मसाप कार्यकारिणीचे सदस्य, स्वागत समिती मध्ये घेतलेले सदस्य व साहित्य प्रेमी मंडळींनी या बैठकीत सहभाग घेतला. या बैठकीचे संचालन मसापचे सचीव

सदस्यांनी सभासद नोंदणीच्या कामाला प्राधान्य देवून संमेलनाच्या पुर्व तयारी साठी आयोजित करण्यात आलेल्या सर्व बैठकीत उत्स्फूर्तपणे सहभाग घेवून संमेलन यशस्वी

ओबीसी आरक्षणाला कसा धक्का बसणार नाही हे सांगा; पंकजा मुंडे यांचं थेट सरकारलाच आव्हान

प्रतिनिधी/ भाजप नेत्या पंकजा मुंडे यांनी ओबीसी आरक्षणाच्या मुद्द्यावरून थेट राज्य सरकारलाच इशारा दिला आहे. ओबीसी नेते लक्ष्मण हाके आणि नवनाथ वाघमारे हे ओबीसी आरक्षणाच्या सुरक्षेसाठी गेल्या पाच दिवसांपासून उपोषणाला बसले आहेत. मराठा नेते मनोज जरांगे पाटील यांची मागणी सरकारने मान्य करावी. पण ओबीसींच्या आरक्षणाला कोणताही धक्का लागू नये, अशी मागणी या नेत्यांची आहे. या मागणीसाठी लक्ष्मण हाके आणि नवनाथ वाघमारे यांचे पाच

दिवसांपासून उपोषण सुरु आहे. या दोन्ही नेत्यांच्या उपोषणस्थळी आज भाजप नेत्या पंकजा मुंडे



दाखल झाल्या. त्यांच्यासोबत

मंत्री धनंजय मुंडे यांनीदेखील तिथे उपस्थिती लावली. यावेळी पंकजा मुंडे यांनी सरकारला थेट आव्हान दिले. ओबीसी आरक्षणाला कसा धक्का बसणार नाही हे सांगा, असं आव्हान पंकजा मुंडे यांनी राज्य सरकारला दिलं आहे. “मी दोन दिवस झाले. मी अतिशय विचित्र आणि दुःखी भावनांना सामोरे गेली आहे. मला भेटल्या-भेटल्या आमचे लक्ष्मण भाऊ रडायला लागले. मी त्यांना विचारलं की, लक्ष्मण भाऊ का रडत

आहात? तर त्यांनी सांगितलं, ताई तुमचा पराभव झाल्यामुळे चार लोकांनी स्वतःचा जीव संपवला. हे ऐकून मला खूप रडू येतंय. मी परिस्थिती हाताळत असल्यामुळे विचार केला की, याला कुठलंही राजकीय वळण यायला नको. मी फक्त लोकांसाठी लढणाऱ्या माझ्या भावांकडे जावून त्यांचं म्हणणं काय आहे ते सरकारपर्यंत मांडणार असा त्यांना शब्द देते”, असं आश्वासन पंकजा यांनी उपोषणकर्त्यांना दिलं.

विधानसभा निवडणुकीत दमदार कामगिरी करणार! वंचित बहुजन आघाडीच्या आत्मचिंतन बैठकीत निर्धार



मुंबई/प्रतिनिधी लोकसभा निवडणुकीच्या निकालानंतर वंचित बहुजन आघाडीची राज्य कार्यकारिणी बैठक लोणावळा येथे पार पडली. महाविकास आघाडीसोबत युती न झाल्याने १८व्या लोकसभा निवडणुकीत महाविकास आघाडी आणि महायुती यांच्या विरोधात लढण्याची

वेळ वंचित बहुजन आघाडीवर आली. या निवडणुकीत वंचित बहुजन आघाडीला पराभवाला सामोरे जावे लागले. या पराभवाची कारणे आणि त्यावरील उपाय यावर बैठकीत सविस्तर चर्चा करण्यात आली. संविधान वाचवण्यासाठी सामाजिक आणि राजकीय लढा, जो वंचित बहुजन आघाडीने सुरु केला होता, तो मुद्दा काँग्रेस आणि त्याच्या मित्रपक्षांनी हायजॅक केला. त्यामुळे अनेक समुदायांनी मोठ्या प्रमाणात काँग्रेसला पाठिंबा दिला. आम्हीही भाजप आणि त्यांच्या धोरणांच्या विरोधात उभे आहोत हे सांगण्यात आम्ही कमी पडलो. आम्ही जनतेला हे सांगण्यास अयशस्वी झालो की, जर तुम्ही वंचित बहुजन आघाडीला मत दिले, तर आम्ही भाजपच्या विरोधात इतरांपेक्षा जास्त चांगले काम करू. कारण, हा लढा आम्ही सुरु केला आहे आणि आम्ही कोणत्याही जानवेधारी नेतृत्वाला उत्तर देण्यासाठी बांधील नाही. आगामी विधानसभा निवडणुकीत पक्ष दमदार कामगिरी करेल असा निर्धार यावेळी करण्यात आला. पक्षाचे निष्ठावंत मतदार हे आजही पक्षासोबत आहेत. त्यांच्याशी पुन्हा संवाद साधण्यात येईल. आम्ही वंचित बहुजन आघाडीच्या राज्य कार्यकारिणीचा विस्तार करू आणि आमची संघटनात्मक बांधणी मजबूत करू. पहिल्यांदा आणि दुसऱ्यांदा मतदान करणाऱ्या नव मतदारांशी संवाद साधण्यासाठी अभियान राबवण्यात येईल असा निर्णय यावेळी घेण्यात आला. लोकसभा निवडणुकीतील पराभवाने खचून न जाता फुले - शाहू - आंबेडकर राजकारण प्रस्थापित करण्यासाठी आणि वंचित बहुजनांच्या हाती सत्ता देण्यासाठी पुन्हा नव्या ताकतीने मैदानात उतरू असा संकल्प यावेळी करण्यात आला. पक्षाचे राष्ट्रीय अध्यक्ष बाळासाहेब आंबेडकर यांच्या अध्यक्षतेखाली पार पडलेल्या या बैठकीस प्रदेशाध्यक्ष रेखाताई ठाकूर यांच्यासह संपूर्ण राज्य कार्यकारिणी पदाधिकारी उपस्थित होते.

हलक्यात घेतलं तर सरकारलाही कळेल; मनोज जरांगे पाटील यांचा पुन्हा इशारा

मराठा नेते मनोज जरांगे यांनी आज पुन्हा राज्य सरकारला इशारा दिला आहे. मनोज जरांगे यांनी राज्य सरकारला सगेल्यावेळी मागणीसाठी 13 जुलैपर्यंतची मुदत दिली आहे. मुदत दिलेल्या वेळेत राज्य सरकारने मागणी मान्य केली नाही तर जरांगे यांनी राज्य सरकारला मोठा इशारा दिला आहे. आम्हाला हलक्यात घेतलं तर सरकारलाही कळेल, असं मनोज जरांगे पाटील म्हणाले आहेत. मनोज जरांगे यांनी यावेळी आपण राज्य सरकारच्या शिटमंडळावर पूर्णपणे विश्वास ठेवल्याचं देखील म्हटलं आहे. ते राज्य सरकारच्या

भूमिकेकडे सकारात्मकतेने पाहत आहेत. “मंत्री शंभूराजे देसाई आले. त्यांनी शब्द दिला. मी राजकारण नाही तर समाजाचं हित समोर ठेऊन त्यांच्यावर विश्वास ठेवला आहे”, असं मनोज जरांगे पाटील म्हणाले. मनोज जरांगे यांनी यावेळी ओबीसी नेते लक्ष्मण हाके यांच्या उपोषणावरही प्रतिक्रिया दिली. “लोकशाहीमध्ये प्रत्येकाला अधिकार आहे. आमचा विरोध नाही. त्यांच्यावर उत्तर द्यायचं? मी एकही ओबीसी नेत्याला बोललो नाही. तायवाडे आणि इतर लोकांना काही बोललो नाही. ते विरोधक नाहीत. ज्यांना

मानलं त्यांना मानलं आहे. काय म्हणायचं तो त्यांचा प्रश्न आहे. दुसऱ्यांचे मुल डोळ्यासमोर ठेवलं पाहिजे. मराठ्यांचे मुल मोठे झालं पाहजे, असा छातीवर हात ठेऊन विचार केला पाहिजे”, असं मनोज जरांगे म्हणाले. एक वर्ष झाला, आता काय मिळवलं, काय गमावलं हे सांगेन” “मुख्यमंत्री एका जातीचे नाहीत. मुख्यमंत्र्याला जातीत तोलयाचं नसतं. मुख्यमंत्र्याला कुणी काय म्हणावं तो त्यांचा प्रश्न आहे. मी त्यांचा प्रवक्ता नाही”, असं मनोज जरांगे पाटील म्हणाले. “एक वर्ष झाला. आता काय मिळवलं, काय गमावलं हे सांगेन. 13 जुलै

नंतर हे सांगता येईल. नंतर कोण काय गमावलं हे पण समजेल”, असं सूचक वक्तव्य मनोज जरांगे यांनी केलं. ‘हलक्यात घेतलं तर सरकारलाही कळेल’ उपोषणाला बसेलेले ओबीसी नेते लक्ष्मण हाके यांच्या भेटीसाठी सरकारचं शिटमंडळ गेलं. याबाबत मनोज जरांगे यांना प्रश्न विचारला असता, “मला त्यावर बोलायचं नाही. मी असले उत्तर द्यायला बसलो नाही. कायदा घटनेपेक्षा मोठे झाले आहेत का? यांना उत्तर देत नाही. लॉजिक सांगायला घटना चालक आहे का? इथे सरकार न्यायमंदीर आहे.

खा.सोनवणेनी डीपीसीची पहिलीच बैठक शेतकऱ्यांच्या प्रश्नावर गाजवली..

२०२०-२१ पिकविम्याच्या मुद्यावरून सोनवणे आक्रमक, ती रक्कम तातडीने देण्याची मागणी.

बीड: बीड जिल्हा नियोजन समितीची महत्त्वपूर्ण बैठक सोमवारी जिल्हाधिकारी कार्यालयात संपन्न झाली. यावेळी नवनिर्वाचित खा.बजरंग सोनवणे यांनी सन २०२०-२१ मध्ये जिल्हातील तीन तालुक्यात पिक विमा मंजूर झाला होता, त्याचे पैसे सर्व शेतकऱ्यांना मिळाले नसल्याचा मुद्दा उपस्थित करून पहिलीच जिल्हा नियोजन समितीची बैठक शेतकऱ्यांच्या प्रश्नावर गाजवली. २०२४-२५ साठी सुमारे ५४५ कोटी ४९ लाख रुपये इतका निधी मंजूर करण्यात आलेला आहे. यामध्ये सर्वसाधारण योजनेसाठी ४१४ कोटी, अनुसूचित जाती योजना साठी १२९ कोटी, तर ओटीएसपी योजनासाठी दोन कोटी ४९ लाख रुपये इतका निधी आरक्षित करण्यात आलेला आहे. बैठकीस पालकमंत्री धनंजय मुंडे, खा.रजनीताई पाटील, आ. प्रकाश सोळंके, आ.सुरेश धस, आ.बाळासाहेब आजवे, आ.संदीप क्षीरसागर, आ.नमिता मुंदडा, जिल्हाधिकारी दीपा मुधोळ-मुंडे,

पोलीस अधीक्षक नंदकुमार ठाकूर यांची प्रमुख उपस्थिती होती. बैठकीच्या सुरुवातीलाच खा.बजरंग सोनवणे यांनी शेतीच्या संदर्भात विषय मांडण्यास सुरुवात केली. सन २०२०-२१ मध्ये जिल्हातील बीड, गेवराई आणि वडवणी तालुक्यातील शेतकऱ्यांसाठी पिक विमा मंजूर झाला होता मात्र, मंजूर पिक विमा मधील रक्कम सर्व शेतकऱ्यांना मिळालेली नाही, असा मुद्दा मांडला. यावर पालकमंत्री धनंजय मुंडे यांनी सर्व शेतकऱ्यांना रक्कम मिळाली, असे म्हटल्यानंतर अधिकाऱ्यांनी काही शेतकरी राहिले असून निधी उपलब्ध झाला नसल्याचे स्पष्ट केले. याच बरोबर जिल्हात वच्य प्राण्यांपासून शेतकऱ्यांच्या पिकांचे अतोनात

नुकसान होत आहे. सदरील नुकसान टाळण्यासाठी त्यावर तातडीने उपाययोजना करणे आवश्यक आहे. महिला सबलीकरणसाठी जास्तीचा निधी देणे आवश्यक असून या विषयाकडे गांभीर्याने पहावे, बीड जिल्हातील शेतकरी दुष्काळाने होरपळला आहे. सदरील शेतकऱ्यांना वेळेत पिककर्ज उपलब्ध करून देणे ही आपली जबाबदारी आहे. ज्या ठिकाणी बँका शेतकऱ्यांची आडवृणक करत आहेत, अशा ठिकाणी बँक अधिकाऱ्यांवर कारवाई करावी, ज्या ठिकाणी बँकाचे अधिकारी चांगले काम करत आहेत, अशांचा सत्कारही करू. परंतु शेतकऱ्यांना विना अडथळा कर्ज मिळाले पाहिजे, यासाठी प्रयत्न करू, जिल्हा परिषद इमारतीच्या परिसरात छत्रपती संभाजी महाराज यांच्या पुतळ्यासह महापुरूषांचे पुतळे उभारण्यासाठी निधी द्यावा, अशी मागणीही त्यांनी यावेळी लावून धरली. पहिल्याच बैठकीत खा.बजरंग सोनवणे यांनी शेतकऱ्यांसाठी आवाज उठवून आपण शेतकरीपुत्र असल्याचे दाखवून दिले आहे.



हाच पुरोगामी महाराष्ट्र? जरांगे पाटलांना रेड कार्पेट आणि आमची दखलही नाही? ओबीसी नेता आक्रमक

/प्रतिनिधी

मनोज जरांगे पाटील जेव्हा आंदोलन करतात तेव्हा त्यांना रेड कार्पेट टाकलं जातं. आम्ही उपोषण करतो तेव्हा शासनाकडून आमची साधी दखलही घेतली जात नाही. हाच फुले, शाहू आणि आंबेडकरांचा महाराष्ट्र आहे का? असा सवाल ओबीसीचे नेते लक्ष्मण हाके यांनी केला आहे. त्यांनी असेही म्हटले, ओबीसींची अनेक आंदोलने झाली. सावित्रीमाई फुलेंच्या जन्मगावीही आंदोलन केलं. त्यावेळी सरकारच्या स्थानिक प्रतिनिधीनेही या आंदोलनाची दखल घेतली नाही. चौडी आणि भगवानगडाजवळही

ओबीसींनी आंदोलन केलं. त्याचीही दखल घेतली नाही. लोकांचं आणि वर्गाचं आहे काय? लोकप्रतिनिधी असं करत असतील तर जायचं कुठे? म्हणून अंतरवली सराटीच्या वेशीवर वडीगोद्रीत आंदोलन सुरु केलं आहे. मनोज जरांगे गेल्या सात आठ महिन्यांपासून सांगत आहेत की ओबीसी आमचे बंधू आहेत. आमच्यात भाईचारा आहे. असं असेल तर मनोज जरांगे ओबीसी हे सरकार ओबीसींचं नाही का? नेत्यांवर टीका का करतात? ओबीसी आमची लोकसंख्या 60 टक्के आहे. नेत्यांना टारगेट का करतात? असा तरीही आमच्याकडे लक्ष दिलं सवाल त्यांनी केला आहे.



सोयगाव तालुक्यात बकरी ईद शांततेत साजरी करावी पोलीस उपविभागीय अधिकारी दिनेश कुमार कोल्हे व सपोनी प्रफुल्ल साबळे

प्रतिनिधी/सोयगाव

दिनांक १७ जून रोजी बकरी ईद साजरी होणार आहे. ईद शांततेत साजरी करावी, यानिमित्त १४/०६/२०२४ रोजी फरदापुर पोलीस स्टेशन अंतर्गत गावातील नागरिकांनी सहकार्य करावे, अनुचित प्रकार घडल्यास पोलिसांना माहिती द्यावी. सोशल मीडियावर अफवा पसरवून शांतताभंग करणाऱ्यांची माहिती

फरदापुर पोलिसांना द्यावी, केले आहे. यावेळी फरदापुर असे आवाहन पोलीस शहरातील मुस्लिम समाजाचे धर्मगुरू, प्रतिष्ठित नागरिक उपस्थित होते. फरदापुर पोलीस स्टेशनमध्ये सहकार्य करावी आदी सूचना पोलीस निरीक्षक प्रफुल्ल साबळे व पोलीस उपनिरीक्षक सुप्रिच चाटे दिनेश कुमार कोल्हे यांनी यांच्यामार्फत ईद सना शुक्रेच्या दिव्यात



पंकजा मुंडेचा हाकेच्या आंदोलनाला पाठिंबा तर भुजबळांची आंदोलनात उतरण्याची तयारी पंकजा मुंडे आणि धनंजय मुंडे यांनी हाके यांची भेट घेत त्यांना पाठिंबा दिला आहे

ओबीसींच्या आरक्षणाला धक्का लागणार नाही, असं लिखित द्या या मागणीसाठी लक्ष्मण हाकेचं उपोषण सुरु आहे. त्यांना सरकारचं शिटमंडळही भेटलं. पण त्यांनी पाणी घेण्यास नकार दिला तर पंकजा मुंडेनी हाकेच्या आंदोलनाला पाठिंबा दिला असून भुजबळांनी आंदोलनात उतरण्याची तयारी असल्याचं म्हटलंय. ज्या मराठ्यांच्या ओबीसी नोंदी सापडल्यात, त्यांच्या सगेल्यांच्यांनाही ओबीसीतून आरक्षण द्या. या मागणीसाठी जरांगेनी महिन्याभराचा वेळ सरकारला दिला. आता ओबीसी आरक्षणाला धक्का नको, यासाठी

प्राध्यापक लक्ष्मण हाके आणि नवनाथ वाघमारे 5 दिवसांपासून जालन्याच्या वडीग्रोदी गावात उपोषणाला बसलेत. हाके आणि वाघमारेच्या भेटीला सरकारकडून मंत्री अतुल सावे, भागवत कराड आणि संदीपान भुमरे उपोषण स्थळी आले. मात्र पाणी पिण्याची विनंती, हाकेनी अमान्य केली. हाकेच्या प्रमुख 2 मागण्या कोणत्या मराठ्यांना ओबीसीतून आरक्षण देवून ओबीसींच्या आरक्षणाला धक्का कसा लागत नाही हे लिहून द्यावं आणि बोगस कुणबी नोंदीला सरकारचं संरक्षण असल्याचा आरोप हाकेचा आहे. 80 % मराठे ओबीसी झालेत,



या जरांगेच्या वक्तव्यांवर सरकारचं हाकेचा स्पष्टीकरण हवं. लक्ष्मण हाकेचा भेटण्यासाठी

राज्यसभेचे भाजपचे खासदार भागवत कराडही आले. कराड डॉक्टर असल्यानं त्यांनी हाकेचा बीपीही चेक केला. ज्यात बीपी वाढल्याचं कराड यांनी सांगितलं. मंगळवारी, हाकेचं 5 जणांचं शिटमंडळ मुख्यमंत्री आणि उपमुख्यमंत्र्यांसोबत चर्चा करणार आहेत. या भेटीत ओबीसी आरक्षणाला धक्का कसा लागत नाही, हे सरकारनं लिखित द्यावं, असं हाकेचं म्हणणंय. लक्ष्मण हाके याचे 5 दिवसांपासून उपोषण हाके 5 दिवसांपासून उपोषण करत आहेत. आणि रविवारपासून पाणीही सोडल्यानं त्यांची प्रकृती बिघडत चाललीय..त्यामुळं सरकारचं


शिटमंडळ हाकेच्या भेटीला पोहोचण्याच्या काही मिनिटांआधी पंकजा मुंडेनी द्वाद्वि करत, जरांगेप्रमाणं हाकेच्याही उपोषणाकडे लक्ष देण्याची विनंती सरकारला केली. प्रा. लक्ष्मण हाके आणि त्यांचे सहकारी उपोषणाला बसले आहेत. पाणी देखील सोडले आहे. पाणी सोडल्यामुळे त्यांची प्रकृती खालावत आहे. शासनाची भूमिका माय-बापाची असावी. सर्व वर्गांना, सर्व आंदोलनांना सारखीच वागणूक मिळावी. समान न्यायाची अपेक्षा मायबाप सरकारकडून असते. यांच्या उपोषणाकडे गांभीर्याने पहावे.

भुजबळांना बैलाचं इंजेक्शन घावं लागेल, ओबीसी आरक्षणाला धक्का लागणार नाही. ते बधिर झालेलं आहे - मनोज जरांगे पाटील

मराठा नेते मनोज जरांगे पाटील आणि मंत्री छगन भुजबळ यांच्यात पुन्हा वाक्युद्ध रंगलं आहे. “छगन भुजबळ यांना बैलाचं इंजेक्शन घावं लागेल”, असं वक्तव्य मनोज जरांगे पाटील यांनी केलं. “मंत्री छगन भुजबळ यांनी ओबीसी आणि मराठ्यात झुंज लावली. 1884 पासूनच्या निजाम कालीन नोंदी आहेत. त्यामध्ये मराठा हेच कुणबी असल्याच्या नोंदी आहेत. तुमच्यात आणि आमच्यात भांडण लावून हे एकत्र राहणारे नेते आहेत. मुस्लिमांना आरक्षण कसं नाही देत हेही बघतो. निजामाच्या काळात डुप्लिकेट करण्यात आलेलं आहे”, असं भुजबळ म्हणाले. “आमचीही जमीन तू खातो का? हा आमचा सातबारा आहे. आमच्यात आणि तुमच्यात भांडण भुजबळ लावत आहे. आमच्या

पाच पन्नास जागा मिळतील. एसटी आरक्षणांसाठी ताकद लावायला पाहिजे. धनगर नेत्याला मी दुखावलेले नाही. भुजबळांना बैलाची इंजेक्शन घावी लागतील. ते आता पागल झालेले आहेत”, अशी टीका मनोज जरांगे पाटील यांनी केली. ओबीसी आरक्षणाला धक्का नाही, भुजबळ वेडे झाले आहेत. भुजबळांनी ओबीसी नेत्यांचं वाटोळं केलं”, असं जरांगे पाटील म्हणाले आहेत. तसेच “आमचं भांडण तुमच्याशी नाही

तर सरकारशी आहे”, असं देखील जरांगे पाटील म्हणाले. “येवलावाल्याने दबाव आणला तर पालथं करणार”, असा इशारा मनोज जरांगे पाटील यांनी दिला आहे. “आम्ही एक टेंच 50 ते 55 टक्के आहोत. आम्हाला आरक्षण कसं देत नाही ते बघू. आमचं भांडण तुमच्यासोबत नाही तर सरकारसोबत आहे.



मनोज जरांगे पाटील नेमकं काय म्हणाले?

“ओबीसी आरक्षणाला धक्का लागणार नाही. ते बधिर झालेलं आहे. त्याला काही दिवसांनी बैलांच्या गोळ्या घाव्या लागणार आहेत. इतकी इंजेक्शन घावी लागतील एवढं ते बधिर झालेलं आहे. त्याच्या कशाच्या नांदी लागता? ते पागल झालं आहे. सर्वात जास्त ओबीसीचं वाटोळं करणारं तेच आहेत. सगळ्या पक्षाचं वाटोळं करणारं तेच आहेत. सर्व ओबीसी नेत्यांचं वाटोळं करणारं ते आहेत”, अशी टीका मनोज जरांगे पाटील यांनी केली. तुला थोडी बुद्धी आहे का? म्हणून मी त्याला म्हणतो जनावरांचे इंजेक्शन घावं लागणार आहेत. डॉक्टर एवढ्या टपोऱ्या गोळ्या नरड्यात घालणार आहेत”, अशी देखील खोचक टीका मनोज जरांगे यांनी केली. “मराठा आणि कुणबी एकच असल्याचं सिद्ध झालंय. आता सत्ताच हस्तगत करायला पाहिजे”, असं मनोज जरांगे म्हणाले.

बघतो सरकार कसं देत नाही. त्याला सांगणार नाही. तू कितीही आडवा ये. म्हणावं येवल्यावाल्याला कितीही दबाव सारा भारत एक करतो”, असं मनोज आणा, नाही पालथं केलं तर नाव जरांगे पाटील म्हणाले.

परळी शहरातील तक्षशिला बहुउद्देशीय सेवाभावी संस्था आयोजित सन्मान कर्तुत्वाचा गौरव गुणवत्तेचा कार्यक्रम संपन्न.

प्रा. नागेश जोधळे यांचे 90 वी 92 वी नंतर करियर घडवण्याचा संधी या विषयावर सखोल मार्गदर्शन

परळी/प्रतिनिधी

परळी शहरातील तक्षशिला बहुउद्देशीय सेवाभावी संस्थेचा आयोजित सन्मान कर्तुत्वाचा गौरव गुणवत्तेचा हा कार्यक्रम संपन्न झाला असून या कार्यक्रमात या उपक्रमाबद्दल बाळासाहेब जगतकर यांचे सर्व स्तरातून अभिनेदन व पुढील कार्यास शुभेच्छा देण्यात आल्या असल्याची माहिती ही देण्यात आली आहे. याबाबत सविस्तर माहिती अशी की परळी शहरातील तक्षशिला बहुउद्देशीय सेवाभावी संस्था व सामाहिक मानपत्र च्या वतीने भीमनगर, साठेनगर, रमानगर व प्रबुद्ध नगर येथील दहावी व बारावी उत्तीर्ण विद्यार्थ्यांचा व विशेष प्राविण्य मिळविलेल्या व्यक्तींचा तक्षशिला बहुउद्देशीय सेवाभावी संस्थेच्या वतीने सत्कार व दहावी बारावी नंतर काय या विषयावर विशेष मार्गदर्शन मेळावा आयोजित करण्यात आला होता या कार्यक्रमाच्या अध्यक्षस्थानी प्रजा एज्युकेशन सोसायटीचे अध्यक्ष अॅड. अनंतराव जगतकर तर प्रमुख उपस्थिती बीड येथील देवगिरी प्रतिष्ठानचे अध्यक्ष

प्रा.प्रदीप रोडे तर आई सेंटरचे संचालक प्रा.नागेश जोधळे व्याख्यान ,प्रमुख पाहुणे म्हणून परळी शहरातील नामवंत युवा उद्योजक व्ही.के.कलर होम चे संचालक,विनोद कांबळे तर विशेष



निमंत्रित म्हणून मुंबई रेल्वे मेट्रोचे व्यवस्थापक राजू श्रावणराव जगतकर, गंगाखेड येथील सुप्रसिद्ध डॉक्टर तथा राजश्री हॉस्पिटलचे संचालक डॉ. गुणवंत जगतकर विधीतज्ञ अॅड.दिलीप उजगरे प्रा. विलास रोडे राज्यस्तरीय क्रीडा शिक्षक आदर्श पुरस्कार करते परभणी लोहगावचे नरसिंह कॉलेजचे शिक्षक शेख सर नरसिंह कॉलेज लोहगावच्या डॉ.प्रा. यशश्री जगतकर औरंगाबाद

हायकोर्टच्या वकील अॅड.ऐश्वर्या पवार / बनसोडे न्युज महाराष्ट्र वन चे संपादक श्री खांडेकर आदी उपस्थित होत्या तर विशेष मार्गदर्शक म्हणून आई सेंटरचे संचालक प्रा. नागेश जोधळे सर यांनी मोलाचे मार्गदर्शन केलं असून विद्यार्थ्यांनी काय करावं याविषयी सखोल मार्गदर्शन केले आहे. या कार्यक्रमात दहावी बारावी व विशेष प्राधान्य मिळवलेल्या व शेतकरी कुटुंबातील अनिशा विलास आदोडे हिने नीट परीक्षेत सातशे पैकी 582 गुण घेऊन तर अॅड.संजय जगतकर यांच्या मुलीचा कॅनडा येथे मानसशास्त्र या विषयावर निवड झाल्याबद्दल हृदय सत्कार करण्यात आला असून यात एकूण 51 विद्यार्थ्यांचा शाल श्रीफळ समृद्धी चिन्ह व प्रमाणपत्र देऊन सहकुटुंब सहपरिवार सत्कार करण्यात आला या कार्यक्रमास भीम नगर साठे नगर रमा नगर प्रबुद्ध नगर येथील नागरिक मोठ्या संख्येने उपस्थित होते. सदरील कार्यक्रम आयोजित केल्याबद्दल आयोजक बाळासाहेब जगतकर यांचे कौतुक करण्यात आले असून यांना पुढील कार्यास खूप खूप शुभेच्छा दिल्या असल्याची

माहिती ही प्रसिद्धी पत्रकार द्वारे देण्यात आली आहे. या कार्यक्रमास प्रा. संघपाल समुद्रे, सोपानराव ताटे, अॅड.संजय जगतकर, प्रा.बालाजी जगतकर, मिथुन रोडे,प्रा.महादेव हावळे, महादू रोडे, अशोक तरकसे, अशोक जगतकर, राज जगतकर, सिद्धार्थ जगतकर, उत्तम समुद्रे, संजय शिंदे, दशरथ जगतकर, राहुल जगतकर, रावसाहेब जगतकर, कपिल ताटे, चेतन ताटे, किरण कांबळे, रमेश तायडे,विशाल बनसोडे, मनोज कांबळे, रमेश जगतकर, धम्मा अवचारे, राम हावळे, समाधान भिसे, दौलत हनवते, सारनाथ जगतकर, बंडू इंगळे, विवेक बनसोडे, इत्यादी सह मोठ्या प्रमाणात कार्यकर्ते व नागरिक उपस्थित होते तर या कार्यक्रमाचे सूत्रसंचालन बौद्धाचार्य आनंद तूपसमुद्रे यांनी प्रस्ताविक वंचित बहुजन युवा आघाडीचे परळी शहराध्यक्ष तथा तक्षशिला बहुउद्देशीय सेवाभावी संस्थेचे उपाध्यक्ष प्रेम जगतकर यांनी तर आभार तक्षशिला बहुउद्देशीय सेवाभावी संस्थेच्या संचालिका डॉ.प्रा.यशस्वी जगतकर यांनी मानले

छगन भुजबळांच्या डोक्यात चाललंय काय?



महाराष्ट्राच्या राजकारणात आगामी काळात काय-काय घडामोडी घडतात ते पाहणं आता महत्त्वाचं ठरणार आहे. महाराष्ट्रात याआधीच राष्ट्रवादी काँग्रेस आणि शिवसेना या दोन्ही महत्त्वाच्या पक्षांमध्ये फूट पडली आहे. त्यात आता मंत्री छगन भुजबळ यांनी वेगळा निर्णय घेतला तर महाराष्ट्राच्या राजकारणात काय-काय घडामोडी घडतात ते पाहणं महत्त्वाचं ठरणार आहे. त्यामागील कारणही अगदी तसंच आहे. लोकसभेपाठोपाठ राज्यसभेवरून नाराजीच्या चर्चा आणि ओबीसींचा मुद्दा यावरून मंत्री छगन भुजबळ वेगळ्या निर्णयाच्या तयारीत आहेत का? अशा चर्चा सुरु आहेत. भुजबळांनी वेगळा निर्णय घ्यावा, असा समता परिषदेतून सूर निघाल्याची चर्चा आहे. यातून महायुतीतून भुजबळ बाहेर पडणार की मग दबावतंत्र सुरु आहे? असा प्रश्न या निमित्ताने उपस्थित होतोय. या दरम्यान भुजबळांनी नाराजीच्या सर्व चर्चा फेटाळल्या आहेत.

माजलगावमध्ये जोरदार पाऊस, दुकानी त पाणीच पाणी

माजलगाव () : माजलगाव शहरात रविवारी झालेल्या मध्यरात्री पहिल्याच पावसात माजलगाव शहर जलमय झाले, तर साचलेल्या पाण्यामुळे मुख्य रस्त्याला नदीचे स्वरूप आले होते व मुख्य रस्त्यावरील पाणी सर्व दुकाने मध्ये शिरल्यामुळे अक्षरशा आठ ते दहा फूट पाणी झाल्यामुळे व्यापाऱ्यांमध्ये सकाळी पाणी बाहेर काढण्यासाठी प्रयत्न केले

परंतु हे पाणी एवढे होते की ते पाणी काढण्यासाठी मोटरच्या साह्याने पाणी काढण्याचा प्रयत्न प्रशासन व लोकप्रतिनिधी लक्ष देतील का असाही सवाल व्यापारी वर्गामधून केला जातो .हा रस्ता खामगाव-पंढरपूर हा पालखी महामार्ग आहे. या रस्त्याच्या दुतर्फा नाल्या झालेल्या नसल्याने या पावसाचे दुकानांमध्ये जाते व नदीचे स्वरूप रस्त्यालगत असलेल्या पालिकेच्या साफसफाई करणे गरजेचे होते. तयार होते पावसाळ्यापूर्वी मुख्य अंतर्गत असलेल्या नाल्यांची परंतु तसे होत नाही .

रुपयांचे नुकसान झालेले आहे याकडे मात्र संबंधित नगरपालिका प्रशासन व लोकप्रतिनिधी लक्ष देतील का असाही सवाल व्यापारी वर्गामधून केला जातो .हा रस्ता खामगाव-पंढरपूर हा पालखी महामार्ग आहे. या रस्त्याच्या दुतर्फा नाल्या झालेल्या नसल्याने या पावसाचे दुकानांमध्ये जाते व नदीचे स्वरूप रस्त्यालगत असलेल्या पालिकेच्या साफसफाई करणे गरजेचे होते. तयार होते पावसाळ्यापूर्वी मुख्य अंतर्गत असलेल्या नाल्यांची परंतु तसे होत नाही .



पाणी शिरल्यामुळे अनेक व्यापाऱ्यांचे नुकसान झालेले आहे संबंधित कॉम्प्लेक्स मालकाला बोलून पाण्याचा बंदोबस्त करण्यासाठी करू व नगरपालिकेला नाल्या संदर्भात बोलून व्यापारीचं नुकसान होणार नाही असा प्रयत्न करणार..... व्यापारी महासंघ माजलगाव